

“கலைஞர் மகளிர் உரிமைத் தொகை” பெற தகுதியான மகளிர் மீண்டும் விண்ணப்பிக்கலாம்!

தருமபுரி மேற்கு மாவட்டக் கழகச் செயலாளர் பி.பழனியப்பன் இல்ல மணவிழாவில் முதல்வர் மு.க.ஸ்டாலின் அறிவிப்பு!

தருமபுரி, டிச. 16-

“கலைஞர் மகளிர் உரிமைத் தொகை மினை இதுவரை பெறாத தகுதியான மகளிர் மீண்டும் விண்ணப்பிக்கலாம்” என்று முதல்வர் மு.க.ஸ்டாலின் அவர்கள் தருமபுரி மேற்கு மாவட்டக் கழகச் செயலாளர் பி.பழனியப்பன் இல்ல மண விழாவைத் தலைமையேற்று நடத்திவைத்து, ஆற்றிய உரை வருமாறு:-

முதலமைச்சர் மு.க.ஸ்டாலின் அவர்கள் நேற்று முன்தினம் (14.12.2025) தருமபுரி, பாப்பிரெட்டிப்பட்டியில் நடைபெற்ற, முன்னாள் அமைச்சர் முனைவர் பெ.பழனியப்பன் - திருமதி ரோஜா தம்பதியரின் மகன் எழில்மறவன் மற்றும் வெ.சரவணன் - திருமதி சாந்தி தம்பதியரின் மகள் கிருத்திகா ஆகியோரது திருமணத்தை தலைமையேற்று நடத்திவைத்து, ஆற்றிய உரை வருமாறு:-

நம்முடைய பாசத்திற்குரிய தருமபுரி மேற்கு மாவட்டக் கழகச் செயலாளர் பழனியப்பன் அவர்களின் மகன் எழில்மறவன் அவர்களுக்கும், கிருத்திகா அவர்களுக்கும் நடக்கும் இந்த திருமண விழா நிகழ்ச்சியில் கலந்துகொண்டு மண விழாவை நடத்தி வைத்து, அதே நேரத்தில் மணமக்களை வாழ்த்தக்கூடிய சிறப்பான வாய்ப்பினை பெற்றமைக்கு நான் மிகுந்த மகிழ்ச்சி அடைகிறேன்.

தொடர்ந்து அரசு நிகழ்ச்சிகள், புதிய புதிய திட்டங்களைத் தொடங்கி வைக்கும் நிகழ்ச்சிகள், அதுமட்டுமல்லாமல் கட்சி நிகழ்ச்சிகள், ஆய்வுக்கூட்டங்கள், கழக குடும்பங்களில் நடைபெறக்கூடிய நிகழ்ச்சிகள் என இப்படி பல்வேறு நிகழ்ச்சிகள், ஏரா எரமான நிகழ்ச்சி களுக்கு இடையில் உங்களை எல்லாம் பார்க்கும் நேரத்தில், அதுவும் பழனியப்பன் அவர்களின் இல்லத்தின் மணவிழா நிகழ்ச்சியில் உங்களை எல்லாம் பார்க்கும் நேரத்தில் எனக்கே ஒரு ரிலாக்ஸ் ஏற்பட்டிருக்கிறது.

“வெள்ளம் தமிழ்ப் பண்கள்” நிகழ்ச்சி!

நேற்று முன்தினம், நம்முடைய மகளிர்க்கான திராவிட மாதல் அரசின் சார்பில் தீட்டப்படும் திட்டங்கள் மூலமாக கிடைத்துக்கொண்டிருக்கும் சாதனைகளை அடிப்படையாக வைத்து அந்த சகோதரிகளின் வெற்றிக்கான அடையாளமாக, அதை பகிர்ந்துகொள்ளும் வகையில் ‘வெள்ளம் தமிழ்ப் பெண்கள்’ என்ற தலைப்பில் ஒரு மாபெரும் நிகழ்ச்சியை சென்னை, நேரு உள்விளையாட்டு அரங்கில் நடத்தினோம். நீங்களும் அதை தொலைக்காட்சிகளில் பார்த்திருப்பீர்கள் என்று நான் நம்புகிறேன்.

அதேபோல், நம்முடைய மகளிர்க்கு கலைஞர் பெயரால் வழங்கக்கூடிய மகளிர்



உரிமைத் தொகை ஆயிரம் ரூபாய் மாதாமாதம் நாம் ஆட்சிக்கு வந்ததற்கு பிறகு வழங்கிக்கொண்டிருக்கின்றோம். நேரு உள்விளையாட்டு அரங்கத்தில் நேற்று முன்தினம் நடைபெற்ற நிகழ்ச்சியின் மூலமாக கூடுதலாக 17 இலட்சம் சகோதரிகளுக்கு இந்த ஆயிரம் ரூபாயை வழங்கும் நிகழ்ச்சியை தொடங்கி வைத்திருக்கிறேன். ஏற்கெனவே, கலைஞர் மகளிர் உரிமைத் தொகை 1 கோடியே 13 இலட்சம் பேருக்கு வழங்கப்பட்டுவந்தது. ஆனால், நேற்று முன்தினம் நடைபெற்ற நிகழ்ச்சியின் மூலமாக மேலும் கூடுதலாக 17 இலட்சம் சகோதரிகளுக்கு அதாவது 1 கோடியே 30 இலட்சம் பேருக்கு வழங்கக்கூடிய நிலையை உருவாக்கியிருக்கிறோம்.

தடங்கல்களைத் தாண்டி

சாதனை படைத்திருக்கிறோம்!

இன்னும் கூட சில தகுதி உள்ளவர்கள் விடுபட்டிருந்தால், அவர்கள் உடனடியாக கோரிக்கை வைத்தால் அவர்களுக்கும் நிச்சயமாக வழங்கப்படும் என்ற நம்பிக்கையை, உறுதியையும் நான் இந்த நேரத்தில் தெரிவித்துக்கொள்ள விரும்புகிறேன். அதுமட்டுமல்ல, அது இன்னும் உயரும் என்று கூட சொல்லியிருக்கிறேன்.

அப்படிப்பட்ட மகிழ்ச்சியான நாளில் தான், மற்றொரு பெருமிதமான செய்தியும் வெளியானது. அதை தொலைக்காட்சி, பத்திரிகைகளில் பார்த்திருப்பீர்கள். அதாவது, ஒரு நாட்டின், ஒரு மாநிலத்தின் முன்னேற்றத்திற்கான முக்கியமான அறிஞரியாக இருக்கும் GDP வளர்ச்சியில் இன்றைக்கு தமிழ்நாடுதான் நம்பர் ஒன் மாநிலமாக உருவாகியிருக்கிறது. இது நாங்கள் வெளியிட்ட அறிக்கை அல்ல. ரிசர்வ் வங்கி வெளியிட்டிருக்கும் அறிக்கை!

நீங்கள் நினைத்துப் பாருங்கள். எவ்வளவோ தடங்கல்கள், எவ்வளவோ சோதனைகள். அந்த சோதனைகளையெல்லாம் தாண்டி இன்றைக்கு சாதனை படைத்திருக்கும் ஆட்சிதான் தமிழ்நாட்டில்

நடைபெறக்கூடிய திராவிட மாதல் ஆட்சி. மற்றொரு பக்கம், தேர்தல் வேலைகள். அதில் குறிப்பாக SIR என்ற ஒரு நடைமுறையை கொண்டுவந்து அந்த பணியும் நடைபெற்று வருகிறது.

இங்கு எழுச்சி தமிழர் நம்முடைய தொல்.திருமாவளவன் அவர்கள் பேசும் போது குறிப்பிட்டு சொன்னார். இன்றைக்கு SIR பணிகளை திராவிட முன்னேற்றக் கழகம் எந்தளவுக்கு அதன் கட்டமைப்பு முறையாக அமைந்திருக்கின்ற காரணத்தால் அந்த பணிகளை வெற்றிகரமாக நடத்திக்கொண்டிருக்கிறார்கள் என்று பெருமையோடு குறிப்பிட்டுச் சொன்னார். உண்மைதான். அந்த SIR பணிகளை இன்றைக்கு பம்பாய் போல் நம்முடைய தோழர்கள் செய்துகொண்டிருக்கும் காட்சியைப் பார்த்து எல்லோரும் அதை குறிப்பிட்டு சொல்கிறார்கள். பெருமைப்படுகிறார்கள். எதற்கு என்றால், நம்முடைய வாக்குரிமையை நாம் காப்பாற்றியாக வேண்டும். விழிப்போடு நாம் வேலைகளை பார்த்திருக்கிறோம். ஆனால், அதே நேரத்தில் பாதி வேலைகள்தான் முடிவற்றிருக்கிறது. இன்னும் பாதி வேலைகள் இருக்கிறது.

தேர்தல் நடந்து, வாக்கு எண்ணிக்கை முடிந்து, முடிவு அறிவிக்கும் வரை

திருந்தாலும் இங்கு நம்முடைய தொல். திருமாவளவன் அவர்கள் குறிப்பிட்டதை போல், இன்றைக்கு எதிரிகள் நம்மை வீழ்த்த வேண்டும் என்று நினைக்கக்கூடியவர்கள் எவ்வளவுதான் அந்த பணியில் ஈடுபட்டாலும் நாம் ஏமாந்துவிடக்கூடாது என்ற அடிப்படையில் அவர் குறிப்பிட்டுச் சொன்னார். உண்மைதான்.

7-ஆவது முறையாகவும்

திராவிட மாதல் ஆட்சி தொடரும்!

நம்முடைய சாதனைகளை, திட்டங்களை வீடு வீடாக சென்று மக்களிடத்தில் எடுத்து செல்லக்கூடிய அந்த பணிகளில் ஈடுபட்டு அவையெல்லாம் வாக்குகளாக மாற்ற வேண்டும், ஏழாவது முறையாக திராவிட மாதல் ஆட்சி உருவாகியிருக்கிறது என்ற பெருமை நமக்கு வந்தாக வேண்டும். தமிழ்நாட்டின் வளர்ச்சி தொடர வேண்டும். அதில் உங்கள் எல்லோருடைய பங்கும் அதில் நிச்சயமாக இருக்க வேண்டும்.

நம்முடைய பழனியப்பன் அவர்களைப் பற்றி நான் சொல்லவேண்டும் என்று சொன்னால், அவர் முன்னாள் அமைச்சராக இருந்தவர். உங்களுக்கு கெல்லாம் நன்கு அறிமுகமானவர். அவரைப் பற்றி நான் அதிகமாக உங்களிடத்தில் எடுத்துச் சொல்ல வேண்டிய அவசியம் இல்லை. காரணம், அவர்

னர்களுக்கு பதில் சொல்லும் வகையில் ஆளுங்கட்சியின் அமைச்சர்கள் பொறுப்பாக பதில் சொல்ல வேண்டும். ஆனால், அ.தி.மு.க.வைச் சார்ந்த எந்த அமைச்சர்களும் பொறுப்பாக இவரைப்போல் பதில் சொன்னது இல்லை.

அதுமட்டுமல்ல. மற்ற அமைச்சர்கள் எல்லாம் பதில் சொல்லும்போது நாங்க எல்லாம் பாதியில் எழுந்து வெளியே சென்றுவிடுவோம். ஏனென்றால், அந்த அளவிற்கு வாய்க்கு வந்தபடியெல்லாம் பேசுவார்கள். யேசுவார்கள். விமர்சனம் செய்வார்கள். விமர்சனம் செய்யப்படும் வேண்டாம் என்று சொல்லவில்லை. குறைகளை சொல்லட்டும். தவறில்லை. தனிப்பட்ட முறையில் தாக்கி பேச ஆரம்பித்துவிடுவார்கள். ஆனால், பழனியப்பன் அவர்கள் பதில் சொல் கிறார் என்றால், நாங்கள் அத்தனை பேரும் சட்டமன்றத்தில் உட்கார்ந்திருப்போம். நானே, நம்முடைய சட்டமன்ற உறுப்பினர்களிடம் சொல்வேன். பழனியப்பன் அவர்கள் பதில் சொல்லப்போகிறார். நாம் யாரும் வெளியே செல்ல வேண்டாம். உட்காருவோம் என்று நான் சொல்வேன். அந்தளவுக்கு கண்ணியத்தோடு ஜனநாயக மாண்பை பாதுகாத்தவர் நம்முடைய பழனியப்பன் என்று சொன்னால், அது நிச்சயம் மிகையாகாது.


அதனால்தான், அவர் கழகத்தில் வந்து சேந்தவுடனே அவரை வரவேற்றபோது நான் சொன்னேன். உங்களிடத்தில் எனக்கு பிடித்தது. சட்டமன்றத்தில் யாரையும் விமர்சனம் செய்யாமல் கடமையோடு நீங்கள் அந்த பணியை நிறைவேற்றினீர்கள். அதுதான் மிகவும் பிடிக்கும் என்று வெளிப்படையாக சொன்னேன். அதைதான், அவர் கட்சியில் சேர்ந்ததற்குப் பிறகு கழக தோழர்களிடத்தில், பொதுமக்களிடத்தில், கட்சி நிர்வாகிகளிடத்தில் இன்றைக்கும் அந்த முறையை கடைபிடித்துவருவதை பார்த்துப் போது உள்படியே நான் பெருமைப்படுகிறேன். மகிழ்ச்சி அடைகிறேன். அவருடைய இல்லத்திருமணத்தில் நடைபெறக்கூடிய இந்த மணவிழா நிகழ்ச்சியில் கலந்துகொண்டதற்கு நான் பெருமைப்படுகிறேன்.

இன்றைக்கு மணக்கோலம் பூண்டிருக்கும் மணமக்கள் எல்லாவளங்களையும் பெற்று சிறப்போடு வாழ வேண்டும் என்று நான் வாழ்த்துகிறேன். புரட்சிக் கவிஞர் பாவேந்தர் பாரதிதாசன் அவர்கள் சொன்னதுபோல், வீட்டுக்கு விளக்காக, நாட்டுக்குத் தொண்டர்களாக இருந்து வாழுங்கள்! மணக்கோலம் பூண்டிருக்கும் மணமக்கள் வாழ்க. வாழ்க... என்று வாழ்த்துகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

ஜனநாயக மாண்பைக் காத்தவர் பழனியப்பன்!

பழனியப்பன் அவர்கள் பதில் சொல்கிறார் என்றால், நாங்கள் அத்தனை பேரும் சட்டமன்றத்தில் உட்கார்ந்திருப்போம். நானே, நம்முடைய சட்டமன்ற உறுப்பினர்களிடம் சொல்வேன்: “திரு.பழனியப்பன் அவர்கள் பதில் சொல்லப்போகிறார். நாம் யாரும் வெளியே செல்ல வேண்டாம். உட்காருவோம்” என்று நான் சொல்வேன். அந்த அளவுக்கு கண்ணியத்தோடு ஜனநாயக மாண்பைப் பாதுகாத்தவர் நம்முடைய பழனியப்பன்!



நமக்கு வேலை இருக்கிறது. நீங்கள் மறந்துவிடக் கூடாது. இரண்டு வாரத்தில் டிசம்பர் முடிந்து ஜனவரி 1ஆம் தேதி புத்தாண்டு வரப்போகிறது. அதற்குப்பிறகு, தேர்தலுக்கு சிறிது நாட்கள் தான் இருக்கிறது. அதனால் நான் உங்களை எல்லாம் கேட்டுக்கொள்ள விரும்புவது நம்முடைய சாதனைகள், திட்டங்கள், நாம் ஆற்றக்கூடிய பணிகள் மக்களுக்கு சென்றடைந்திருக்கிறது. அதை நான் மறுக்கவில்லை. முழுவதுமாக அதை நாம் கொண்டு சேர்க்க வேண்டும்.

ஆனால், என்னதான் சென்றடைந்

ஆற்றக்கூடிய பணிகளையெல்லாம் நீங்கள் அறிந்தவர்கள். என்னைப்பொறுத்த வரை, அவர் அ.தி.மு.க.வில் இருந்த போது அமைச்சராக பொறுப்பேற்று பணியாற்றியபோது நாங்களெல்லாம் எதிர்க்கட்சி வரிசையில் அமர்ந்திருப்போம். அவர் ஆளுங்கட்சி வரிசையில் அமைச்சராக சட்டமன்றத்தில் அமர்ந்திருப்பார். அப்படி அமர்ந்திருக்கும்போது ஒவ்வொரு அமைச்சருக்கும் துறையின் சார்பில் மானியக் கோரிக்கையை சட்டமன்றத்தில் தாக்கல் செய்து, அந்த அவையில் அதுகுறித்து பேசிய சட்டமன்ற உறுப்பி

இரா.மாரிமுத்து வரவேற்புரை! இல.மேகநாதன், மு.லோகநாதன் பங்கேற்பு!

நாகை நகர தி.மு.க. நிர்வாகிகள் - பி.எல்.ஏ 2, பி.டி.ஏ. ஆலோசனைக் கூட்டம்!

என்.கௌதமன் - ஆர்.அருள்செல்வம் சிறப்புரை!

நாகை, டிச. 16- நாகை மாவட்டம் நாகை நகர தி.மு.க. நிர்வாகிகள், வார்டு கழக செயாளர்கள், பிரதிநிதிகள், வார்டு பாக நிலை முகவர்கள் (பி.எல்.ஏ 2) பி.டி.ஏ. ஆலோசனை கூட்டம் நாகையில் மாவட்ட தி.மு.க. அலுவலகமான தளபதி அறிவாலத்தில் நடைபெற்றது. கூட்டத் திற்கு நாகை நகர கழக அவைத்தலைவர் இரா. முருகையன் தலைமை வகித்தார். நாகை நகர கழகச் செயலாளரும், நகர்மன்ற தலைவருமான இரா.மாரிமுத்து வரவேற்றார். மாவட்டக் கழக பொருளாளர் மு.லோகநாதன், நாகை நகரக் கழக நிர்வாகிகள் பி.தினகர், சித்திரா குலோத்தங்கன், அபுபக்கர், ரமணி ஆகியோர் முன்னிலை வகித்தனர்.

மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.கௌதமன், நாகைசட்டமன்ற தொகுதி பார்வையாளரும், கழக விவசாய அணி இணைச் செயலாளர் ஆர்.அருள் செல்வம் ஆகியோர் சிறப்புரையாற்றினார்கள்.

கூட்டத்தில் நாகை நகரத்தில் உள்ள அனைத்து வார்டுகளிலும் நகரக் கழக நிர்வாகிகள், வார்டு கழக செயலாளர்கள், பிரதிநிதிகள், நிர்வாகிகள் மற்றும் வார்டு கழகத்தினருடன் கழக அரசின் சாதனைகள் அடங்கிய துண்டு பிரசுரங்களை வீடு, வீடாகச் சென்று வழங்கி பிரச்சாரத்தில் ஈடுபட்ட வேண்டும் என்றும், நாகை நகரத்தில் உள்ள வாக்குச்சாவடிகளில் ஏன் வாக்குச்சாவடி, வெற்றி வாக்குச்சாவடி, கூட்டங்களை நடத்திடுவது என்றும் இந்த கூட்டத்தில் மாவட்ட, நகரக் கழக நிர்வாகிகள், நகர்மன்ற உறுப்பினர்கள், வார்டு கழக செயலாளர்கள்

கள் பிரதிநிதிகள், நிர்வாகிகள் கழகத்தினர் சார்பு அணியினர் அனைவரும் சுலந்து கொள்ள வேண்டும் என்றும், எஸ்.ஐ.ஆர் என்ற சிறப்பு வாக்காளர் பட்டியல் சிறப்பு திருத்தப் பணியில் ஈடுபட்ட கழக நிர்வாகிகள், கழகத்தினர், வார்டு கழக நிர்வாகிகள், கழகத்தினர், சார்பு அணியினர், நகர்மன்ற உறுப்பினர்கள் அனைவருக்கும் நன்றியை தெரிவித்துக் கொள்வதோடு தேர்தல் ஆணையம் வெளியிடும் வாக்காளர் பட்டியலில் கழகத்தினர், கழக ஆதரவாளர்கள் பெயர்கள் இடம் பெற்றுள்ளதா என்று ஆய்வு செய்து விடுபட்டிருந்தால் அவர்களை வாக்காளர் பட்டியலில் பெயர் சேர்க்கும் நடவடிக்கையில் ஈடுபட்ட வேண்டும் என்றிட்டுத் திரைக்காட்சி மீண்டும் மாணங்கள் நிறைவேற்றப் பட்டன.

பெரம்பலூர் நகர தி.மு.க.சார்பில், நகர கழகச் செயலாளர் எம்.பிரபாகரன், எம்.எல்.ஏ., தலைமையில், நகர கழக 9 ஆவது வார்டு செயலாளர் எம்.மணிவாசகம்

“என் வாக்குச்சாவடி வெற்றி வாக்குச்சாவடி” தெருமுனைப்பிரச்சாரக் கூட்டம்!

பெரம்பலூர், டிச.16- பெரம்பலூர் நகர தி.மு.க. சார்பில், நகர கழகச் செயலாளர் எம்.பிரபாகரன், எம்.எல்.ஏ., தலைமையில், நகர கழக 9 ஆவது வார்டு செயலாளர் எம்.மணிவாசகம் வரவேற்புரையில், துறைமங்கலம் 9ஆவது வார்டு பாகம் எண் 174, 175, 176 ஆகியவற்றில் “என் வாக்குச்சாவடி வெற்றி வாக்குச்சாவடி” தெருமுனைப்பிரச்சாரக் கூட்டம் நடைபெற்றது.

அஜீத், அமுதா மற்றும் நகர சார்பு அணி அமைப்பாளர்கள், பொதுமக்கள் உள்ளிட கழக நிர்வாகிகள், பல்வேறு கள் துணை அமைப்பாளர் டோர் கலந்து கொண்டனர்.

D.T.P. ஆப்பரேட்டர்கள் -- போட்டோஷாப் மற்றும் பீழை திருத்துனர்கள் தேவை !

முரசொலி கணினிப் பிரிவில் பணிபுரிய ‘போட்டோஷாப்’ (LAYOUT) பணியில் நன்கு தேர்ச்சி பெற்ற D.T.P. ஆப்பரேட்டர்கள் மற்றும் முன் அனுபவம் மிக்க பிழை திருத்துநர்கள் (PROOF READERS) பகல் மற்றும் இரவுப் பணிகளுக்கு (ஆண்கள், பெண்கள்) தேவை. தகுந்த சான்றிதழ்களுடன் நேரில் வரவும்.

நேரில் தொடர்பு கொள்ள வேண்டிய முகவரி :-

பொது மேலாளர்
‘முரசொலி’ – நாளிதழ்
180, கோடம்பாக்கம் நெடுஞ்சாலை,
சென்னை – 600 034.